

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۱۲/۱۷

واحد فقیري

امریکا او طالبان په ابوظبی کی خبري سره کوي (واشننگتن پوست)



بناغلی واحد فقیر

امریکايي دیپلوماتانو او طالبانو د افغانستان د ۱۷ کلن جنگ د ختمولو په غرض په متحده عربي اماراتو کې د دوشنبې په ورځ (دسمبر ۱۷) خبري سره وکړې. پدې یوه ورځني ملاقات کې سعودي عربستان، عربي متحده امارات، او پاکستان هم گډون لاره .

د افغانستان د ملي امنیت مشاور، بناغلی حمد الله محب، په یوه تویټ کې لیکي ول چې د یکشنبې په ورځ ئې د امریکا، سعودي عربستان، پاکستان، او اماراتو له چارواکو سره په ابوظبی کې کتلی ول. هغه علاوه کړه چې پدې مجلس کې ئې د اشرف غني د سولې د لارې نقشه هم وړاندي کړه. حمد الله محب دغه راز د اساسي قانون د بدلولو مسئلې ته هم اشاره کړې ده، خو زیاته کړې وه چې د تېرو کلونو لاسته راوړني باید حفظ سي .

حمد الله محب پخپل تویټ کې ویلي دي چې پدې مجلس کې ئې د طالبانو او کابل حکومت د مخامخ خبرو کولو مسئله هم راپورته کړې وه. خو طالبانو بیابیا ویلي دي چې د کابل رژیم د امریکا مزدور او گوداکی دی. د سولې د مذاکراتو لپاره صلاحیت نه لري. یوه مؤثره اداره نه ده، او پر متخصصو ډلو باندي وېشلي ده.

واشننگتن پوست لیکي خلیلزاد دغه راز د مؤقتي حکومت نظریه هم وړاندي کړې ده، او د دې پیشنهاد هدف دا دی چې د سولې مذاکراتو ته اجازه ورکړه سي چې کامیابه سي، او وروسته بیا طالبانو ته هم د دې موقع ورکړه سي چې په انتخاباتو کې برخه واخلي.

خو د غني - عبدالله اداره دا مفکوره ردوي، او اصرار کوي چې انتخابات باید پر وخت دایر سي. اما وروستي پارلماني انتخابات خورا بد سمبال سول، او درې کاله وځنډېدل .

د اشرف غني حکومت له سترو ستونزو سره مخامخ دی. حتی د سولې مشورتې بورډ ځینو غړو ویلي دي چې هغوی به پدې بورډ کې برخه وا نه خلي، ځکه د هغوی له رضایت پرته ئې نومونه پکې اچول سوي دي .

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ